



மார்ச் - 19

TNPSC துளிகள்

- ❖ ஜார்க்கண்ட் மாநிலத்தின் முதல் "மது இல்லா கிராமமாக" (Alcohol Free) பன்லோட்வா எனும் கிராமம் உருவாகியுள்ளது.
- ❖ மாநில வனத்துறையால் மேற்கொள்ளப்பட்ட கணக்கெடுப்பில் அஸ்ஸாமில் உள்ள போபிதோரா வன விலங்கு சரணாலயத்தில் (Pobitora Wildlife Sanctuary) மொத்தம் 102 காண்டாமிருகங்கள் உள்ளதாக கணக்கிடப்பட்டுள்ளது. மேலும், இந்த சரணாலயத்தில் ஆறு ஆண்டுகள் கழித்து ஒற்றைக் கொம்பு காண்டாமிருகங்களின் கணக்கெடுப்பு மேற்கொள்ளப்பட்டுள்ளது.
 - போபிதோரா வன விலங்கு சரணாலயமானது உலகில் ஒற்றைக் கொம்பு காண்டாமிருகங்களின் அடர்த்தியான வாழிடத்தைக் கொண்ட (densest habitat of one horned rhinos in the world) சரணாலயமாகும்.

தமிழ்நாடு செய்திகள்

பூமிதான வாரியம் மறு நியமனம்

- ❖ பூமிதான வாரியத்தின் பதவிக்காலம் முடிந்த நான்கு ஆண்டுகளுக்குப் பின், மாநில அரசு அதில் ஒரு தலைவர் மற்றும் 12 உறுப்பினர்களைக் கொண்டு அதை மறுநியமனம் செய்துள்ளது.
- ❖ கிராமத் தொழில்துறை மற்றும் காதித் துறையின் அமைச்சர் ஜி.பாஸ்கரன் பூமிதான மன்றத்தின் தலைவர் மற்றும் நிலச் சீர்திருத்தங்களின் இயக்குநர் (மன்றத்தின் உறுப்பினர் செயலாளரைப் போன்று) ஆவார்.
- ❖ வருவாய் மற்றும் பேரிடர் மேலாண்மை துறை, நிலச் சீர்திருத்தங்களுக்கான ஆணையர், விவசாயத் துறையின் ஆணையர், தோட்டக்கலை மற்றும் தோட்டப் பயிர்களுக்கான இயக்குநர் ஆகியோர் இந்த மன்றத்தின் மற்ற அலுவல் உறுப்பினர்கள் ஆவார்.

பூமிதான இயக்கத்தின் வரலாற்றுப் பின்னணி

- ❖ ஆச்சார்யா வினோபா பாவே ஆரம்பித்த பூமிதான யக்ஞ இயக்கத்திற்கு நன்கொடையாக வழங்கப்பட்ட நிலங்களை ஒழுங்கு முறைப்படுத்துவதற்காக 1958 தமிழ்நாடு பூமிதான யக்ஞ சட்டம் இயற்றப்பட்டது.
- ❖ இந்த மன்றத்தின் முக்கிய நடவடிக்கை பூமிதான இயக்கத்திற்கு நிலங்களை முறைப்படுத்தி அதன் உரிமைகளை பூமிதான இயக்கத்திற்கு மாற்றுவதும், நிலமற்ற ஏழைகளுக்கு அந்த நிலங்களைப் பகிர்ந்தளிப்பதுமே ஆகும்.
- ❖ 2006ல், இந்த மன்றத்தின் மீதான கட்டுப்பாடு ஊரக வளர்ச்சி மற்றும் பஞ்சாயத்து ராஜ் துறையிடமிருந்து நிலச் சீர்திருத்தங்கள் துறைக்கு மாற்றப்பட்டது.
- ❖ ஆரம்பத்தில் 6 உறுப்பினர்கள் கொண்ட அமைப்பாக இருந்தாலும் பின்னாளில் 2000 ஆண்டில் அது 12 பேர் கொண்ட அமைப்பாக மாற்றப்பட்டது.
- ❖ 2009ம் ஆண்டு, அந்த மன்றம் 14 உறுப்பினர்கள் கொண்டதாக மாற்றப்பட்டது. சமீபத்தில் ஏற்படுத்தப்பட்ட மன்றம் 13 உறுப்பினர்களைக் கொண்டது.



தேசியச் செய்திகள்

இடைமறிப்பு படகு - ICG

- ❖ கடலோரப் பாதுகாப்பினை வலுப்படுத்துவதற்கான தன்னுடைய முயற்சியின் ஒரு பகுதியாக இந்தியக் கடலோரக் காவல் படையானது (Indian Coast Guard - ICG) ICGS C - 437 எனும் இடைமறிப்புப் படகை குஜராத்தின் போர்பந்தரில் கடலோரக் காவல் படையில் இணைத்துள்ளது.
- ❖ ICGS C - 437 இடைமறிப்புப் படகானது வட மேற்கு கடலோரப் பாதுகாப்புப் படைத் தளபதியின் நிர்வாகம் மற்றும் செயற்கட்டுப்பாட்டின் கீழ் குஜராத்தின் ஜக்ஹ்ளவில் நிலை நிறுத்தப்படும்.
- ❖ எத்தகு கடல்சார் நிலவரங்களுக்கும் பதில்வினை புரியத்தகுத் திறனுடைய நவீன வழிகாட்டு மற்றும் தொலைத் தொடர்பு சாதனங்கள் இப்படகில் பொருத்தப்பட்டுள்ளன.
- ❖ பேரிடர்களின் போது கடலில் சிக்கித் தவிக்கின்ற படகுகள் மற்றும் கலன்களுக்கு உதவிகளை வழங்குதல், ரோந்து கண்காணிப்பு, தேடுதல், மற்றும் மீட்பு போன்ற பல்வேறு பணிகளை மேற்கொள்ளத்தகுத் திறனை இப்படகு கொண்டுள்ளது.

வருடாந்திர இந்தியாவின் நகர அமைப்புகள் கணக்கெடுப்பு (ASICS)

- ❖ குடியுரிமை மற்றும் ஜனநாயகத்திற்கான ஜனக்கிரஹா மையத்தின் (Janaagraha Centre for Citizenship and Democracy) இந்தியாவின் நகர அமைப்புகளுக்கான வருடாந்திர கணக்கெடுப்பின் 5-வது அறிக்கை (Annual Survey of India's City Systems-ASICS) அண்மையில் வெளியிடப்பட்டது.
- ❖ நகர அமைப்புகளை மதிப்பிடுவதன் மூலம், நீண்ட கால அடிப்படையில் உயர் தரமான உள்கட்டமைப்பு மற்றும் சேவைகளை வழங்குவதில் நகரங்களினுடைய தயார்தன்மையை (Preparedness) அளவிடுவதே இந்த கணக்கெடுப்பின் நோக்கமாகும்.

Bengaluru rank 23rd among 23 cities	Bengaluru score 3/10	2017 SURVEY Cities surveyed 23 in over 20 states	Top Indian city Pune 5.1
Bengaluru rank in 2016 survey 16 among 21 cities		Total questions 89	Bengaluru's points decrease from 2016 survey 0.3
THE STICKING POINTS			
<ul style="list-style-type: none"> > Lack of empowered political leadership at BBMP weakens mayoral post > Limited BBMP autonomy in budget process as it has to be ratified by state govt > Cities scoring less than Bengaluru last year undertook financial reforms and improved scores 		<ul style="list-style-type: none"> > BBMP hasn't institutionalised public participation platforms such as area sabhas > Cities like Bhubaneswar, Thiruvananthapuram and Ranchi have a local body ombudsman to address service issues, which Bengaluru is yet to set up 	
Source: Janaagraha			



- ❖ நகர்ப்புற ஆளுமையின் (Urban Governance) அடிப்படையில் புனே, கொல்கத்தா, திருவனந்தபுரம் ஆகிய நகரங்கள் முன்னணி இடத்தில் உள்ளன.
- ❖ டெல்லி மற்றும் மும்பை ஆகியவை முறையே 6வது மற்றும் 9 இடத்தில் உள்ளன.
- ❖ நடுத்தர நகரங்களுள் அதாவது ஒரு மில்லியன் வரையில் மக்கள்தொகை கொண்ட நகரங்களின் முதல் 10 இடங்களுள் ராஞ்சி உள்ளது.
- ❖ இப்பட்டியலில் திட்டமிட்ட நகரங்களாகக் (Planned Cities) கருதப்படும் பெங்களூரு மற்றும் சண்டிகர் ஆகியவை கடைசி இடத்தில் உள்ளன.
- ❖ ஆளுமையினுடைய 4 முக்கியக் கூறுகளின் மீது மொத்தம் 1 முதல் 10 வரையிலான மதிப்பெண் வரம்பில், அரசினுடைய பொலிவுறு நகரங்கள் திட்டத்தில் பங்கு வகிக்கின்ற பெரும்பாலான நகரங்கள் உட்பட மொத்தம் 23 நகரங்கள் இப்பட்டியலில் 3 முதல் 5.1 மதிப்பெண்ணிற்கு இடைப்பட்ட மதிப்புகளையேப் பெற்றுள்ளன.

ASICS SCORES 2017

Rank	City	Score	Score Change over 2016
1	Pune	5.1	0.9
2	Kolkata	4.6	0.5
3	Thiruvananthapuram	4.6	0.2
4	Bhubaneswar	4.6	1.1
5	Surat	4.5	1.3
6	Delhi	4.4	0.8
7	Ahmedabad	4.4	1.1
8	Hyderabad	4.3	0.3
9	Mumbai	4.2	0.1
10	Ranchi	4.1	0.8
11	Raipur	4.0	0.7
12	Kanpur	3.9	0.2
13	Lucknow	3.8	0.5
14	Guwahati	3.8	--
15	Bhopal	3.7	--
16	Ludhiana	3.5	0.5
17	Visakhapatnam	3.4	--
18	Jaipur	3.4	0.8
19	Chennai	3.3	-0.3
20	Patna	3.3	-0.1
21	Dehradun	3.1	--
22	Chandigarh	3.1	1.0
23	Bengaluru	3.0	-0.3



London
Score: 8.8



New York
Score: 8.8



Johannesburg
Score: 7.6



பணிநிலை மேலாண்மை

- ❖ தமிழ் நாடு ஐ.பி.எஸ் அதிகாரிகள் சங்கத்தின் காவல்துறைப் பொது இயக்குநருமான கே.பி.மகேந்திரன் உள்துறை செயலாளருக்கு கடுமையான கண்டனத்தோடுக் கூடிய கடிதம் ஒன்றை அனுப்பியுள்ளார்.
- ❖ நேரடி இளவயது ஐபிஎஸ் அதிகாரிகளுக்கு பாதிப்பு ஏற்படுத்தக் கூடிய வகையில், பாராளுமன்றம் கேடர் (Cadre) அதிகாரிகளை நியமிக்கும் விவகாரத்தில் ஏற்படுத்திய விதிகள் மீறப்படுவதாக அவர் அக்கடிதத்தில் கூறியுள்ளார்.
- ❖ இக்கடிதம் தமிழ்நாடு அரசின் நடவடிக்கையான ஐபிஎஸ் வகையைச் சாராத அதிகாரிகளை ஐபிஎஸ் அதிகாரிகளின் பதவிகளில் நியமிக்கும் தருணத்தில் அனுப்பப்பட்டுள்ளது.
- ❖ பாராளுமன்றம் ஏற்படுத்திய விதிகளின்படி, தமிழ்நாட்டில் காவல் துறைக் கண்காணிப்பாளர், துணை ஆணையர் போன்ற 76 பதவிகளில் ஐபிஎஸ் அதிகாரிகளைக் கொண்டே அவற்றை நிரப்ப வேண்டும். ஆனால் தமிழ்நாட்டில் அவற்றில் 54 சதவீதப் பணியிடங்களில் ஐபிஎஸ் தகுதியில்லாத அதிகாரிகள் கொண்டு நிரப்பப் படுகின்றது.
- ❖ மாநில அரசு, மத்திய அரசிடம் முன்கூட்டியே அனுமதி பெறாத பட்சத்தில், ஐபிஎஸ் தகுதியில்லாத அதிகாரி 3 மாதங்களுக்கு மேல் அப்பதவிகளில் நீடிக்கக் கூடாது.
- ❖ மத்திய உள்துறை அமைச்சகம், ஒரு தெளிவான வழிமுறையை வகுத்துள்ளது. அது என்னவெனில், 1954 - இந்திய காவல்பணி [கேடர்] விதிகள், 9வது விதியின் கீழ் ஐபிஎஸ் தகுதி பெறாத அதிகாரி ஐபிஎஸ் தகுதிநிலை கொண்ட அதிகாரிகள் கிடைக்கும் பட்சத்தில் அப்பதவிகளில் அத்தகுதி இல்லாதவர்கள் நியமிக்கப்படக் கூடாது.
- ❖ தவிர உச்சநீதிமன்ற ஆணையும் அப்பதவிகளுக்கு தகுதியான ஐபிஎஸ் அதிகாரிகள் மட்டுமே நியமிக்கப்பட வேண்டுமென்று என்று தெளிவாக எடுத்துரைக்கிறது.
- ❖ மேலும் இவ்விஷயத்தில் பஞ்சாப் மற்றும் ஹரியானா மாநில உயர்நீதிமன்றமும் ஐபிஎஸ் தகுதிபெறாத அலுவலர்கள் ஐபிஎஸ் பதவிகளில் நியமிக்கப் படுவதை ரத்து செய்துள்ளது.

சர்வதேசச் செய்திகள்

ஏஞ்சலா மெர்க்கெல் நான்காவது முறையாக அதிபர்

- ❖ ஜெர்மனியின் சட்டமன்ற உறுப்பினர்கள் ஏஞ்சலா மெர்க்கெல்லை நான்காவது முறையாகவும் அநேகமாக இறுதி தடவையாகவும் ஜெர்மனியின் அதிபராக தேர்ந்தெடுத்துள்ளனர்.
- ❖ பண்டேஸ்டாகில் பெரும்பான்மை ஓட்டுக்கள் கிறித்தவ ஜனநாயக ஒன்றியக் கட்சித் தலைவருக்கு கிடைத்திருப்பது அவரது நான்காவது பதவிக்காலத்தை ஆரம்பிக்க உதவுகிறது.
- ❖ ஜெர்மன் மொழியில் வேடிக்கையாக குரோகோ என்று கூறப்படும் மிகப்பெரிய கூட்டணியை சமூக ஜனநாயகக் கட்சியோடு சேர்ந்து கட்டமைப்பதில் பேச்சுவார்த்தைகள் உச்சகட்ட நிலையில் இருந்த சமயத்தைத் தொடர்ந்து வந்த



ஜெர்மனியின் அரசியல் சூழ்நிலையில் அவர் தலைவராகத் தேர்ந்து எடுக்கப்பட்டுள்ளார்.

- ❖ ரகசிய வாக்கெடுப்பு முறையில் - பண்டேஸ்டாகின் 709 உறுப்பினர்களில் 364 உறுப்பினர்கள், அதாவது தேவைப்படும் 50 சதவீதத்தை விட 9 சதவிகிதம் கூடுதலாக அவருக்கு சாதகமாக வாக்கு செலுத்தியுள்ளனர்.
- ❖ பதவிப் பிரமாணம் எடுப்பதற்கு முன்பாக ஜெர்மனியின் தலைவர் பிராங்க்-வால்டர் ஸ்டெயின்மீயர் மூலம் முறையாக மெர்க்கல் அதிபராக நியமிக்கப்படுவார்.

பொருளாதாரச் செய்திகள்

“ஆப்லோசாக்ஸின்” இறக்குமதி

- ❖ மத்திய நிதி அமைச்சகத்தின் கீழ் செயல்படுகின்ற வருவாய் துறையானது (Revenue Department) சீனாவிலிருந்து இந்தியாவிற்கு இறக்குமதி செய்யப்படும் “ஆப்லோசாக்ஸின்” (Ofloxacin) எனும் மருந்துப் பொருளின் மீது பொருள் குவிப்பு தடுப்பு வரியை (Anti-dumping duty) விதித்துள்ளது.
- ❖ சில நோய் தொற்றுகளின் சிகிச்சையில் இந்த ஆப்லோசாக்ஸின் எனும் மருந்துப் பொருள் பயன்படுத்தப்படுகிறது.
- ❖ பொருள் குவிப்பு தடுப்பு மற்றும் வரி விதிப்பு பொது இயக்குநரின் (Directorate General of Anti-Dumping and Allied Duties -DGAD) பரிந்துரையைத் தொடர்ந்து சீனாவிலிருந்தான “ஆப்லோசாக்ஸின்” இறக்குமதியின் மீது அடுத்த மூன்று ஆண்டுகளுக்குப் பொருள் குவிப்புத் தடுப்பு வரி விதிக்கப்பட்டுள்ளது.
- ❖ ஆப்லோசாக்ஸினின் உண்மையான விலைமதிப்பைக் (normal value) காட்டிலும் மிகவும் குறைந்த விலையில் சீனா இந்தியாவிற்கு ஏற்றுமதி செய்ததன் காரணமாக இந்தியாவில் பொருள் குவிப்பு நிலை (dumping) உண்டானது.
- ❖ புளுவோராகுயினோலோனேஸ் (fluoroquinolones) எனும் ஆன்டிபயாடிக் குடும்பத்தில் ஆப்லோசாக்ஸின் உள்ளது. நோய் தொற்றுகளை உண்டாக்கக் கூடிய பாக்டீரியாக்களை கொன்று இது செயல்படக்கூடியது.
- ❖ இறக்குமதி பொருட்கள் மீதான பொருள் குவிப்பு எதிர்ப்பு வரி விதிப்பு இந்தியாவில் மத்திய வர்த்தக அமைச்சகத்தின் DGAD-ஆல் பரிந்துரைக்கப்படுகின்றது. மத்திய நிதி அமைச்சகம் இதனை அமல்படுத்துகின்றது.
- ❖ நியாயமான வர்த்தக நடைமுறையை உறுதி செய்வதும், வெளிநாட்டு உற்பத்தியாளர்கள் மற்றும் ஏற்றுமதியாளர்களுக்கு இணையாக உள்நாட்டுத் தயாரிப்பாளர்களுக்கு சந்தையில் உரிய போட்டிச் சூழலை உருவாக்கித் தருவதும் இந்த பொருள் குவிப்பு தடுப்பு வரி விதிப்பின் நோக்கமாகும்.

சுற்றுச்சூழல் செய்திகள்

நீர் ஸ்டிரைடர் என்ற புதிய வகை உயிரினங்கள்

- ❖ இந்திய விலங்கியல் ஆராய்ச்சியமைப்பைச் சேர்ந்த அறிவியலாளர்கள் நாகலாந்தில் நீர் ஸ்டிரைடர் (Water Strider) என்ற புதிய வகை உயிரினங்களைக் கண்டறிந்துள்ளனர்.



- ❖ டிலோமேராநாகாலந்தா ஜெஹமலர் (Ptilomeranagalanda jehamalar) மற்றும் சந்திரா (Chandra) என்று பெயரிடப்பட்ட இந்த உயிரினங்கள் பெரன் மாவட்டம் இந்தாங்கி நதியில் கண்டுபிடிக்கப்பட்டுள்ளன.
- ❖ முதுகுப்புறத்தில் உள்ள கறுப்பு நிறக் கோடுகள், இவற்றை இந்த வகையின் துணைப் பிரிவான டிலோமேரா (Ptilomera) என்ற துணையின வகையிலிருந்து வித்தியாசப்படுத்துகிறது.
- ❖ இந்தியாவில் டிலோமேராவின் உட்பிரிவாக 5 வகை நீர் ஸ்டிரைடர் உயிரினங்கள் கண்டறியப்பட்டுள்ளன. அவற்றில் பின்வருபவை உள்ளடங்கும்.

1. டிலோமேராகிரியோடஸ்	தீபகற்ப இந்தியா
2. டிலோமேராஆசமேன்சிஸ்	வடகிழக்கு இந்தியா
3. டிலோமேராலடிகைவுதாதா	வடக்கு மற்றும் வடகிழக்கு இந்தியா
4. டிலோமேராக்கிசிடென்டாலிஸ்	உத்தராகண்ட்
5. டிலோமேராடிக்ரினா	அந்தமான் தீவுகள்

- ❖ டிலோமேராநாகாலந்தா கண்டுபிடிப்போடு சேர்த்து இந்தியாவில் டிலோமேரா உட்பிரிவைச் சேர்ந்த உயிரினங்கள் ஆறாக உயர்ந்துள்ளது.
- ❖ நீர் ஸ்டிரைடர்ஸ் நீரின் மேற்பரப்பின் சூழ்நிலைக்கு ஏற்ற வகையில் வாழ்க்கையை தகவமைத்துக் கொள்ளும் வகையைச் சேர்ந்த பூச்சியினங்கள் ஆகும். இத்தகைய ஆதாயத்திற்காக அவை தரையின் இறுக்கத்தை பயன்படுத்திக் கொள்ளும். இதனுடைய இருப்பு நீரின் தரத்தை உறுதி செய்யும்.
- ❖ மேலும் இவை நீரின் தரத்தை உறுதி செய்வதோடு மட்டுமல்லாமல், கொசுவின் லார்வாக்களை உணவாகக் கொண்டு உணவுச் சங்கிலியிலும் முக்கிய இடத்தை இந்த நீர் ஸ்டிரைடர்கள் வகிக்கின்றன.

விளையாட்டுச் செய்திகள்

நிடாஹாஸ் கோப்பை

- ❖ இலங்கையின் கொழும்புவில் உள்ள R.பிரேமதாஸா கிரிக்கெட் மைதானத்தில் நடைபெற்ற முத்தரப்பு கிரிக்கெட் போட்டியின் இறுதி ஆட்டத்தில் வங்கதேச அணியை வீழ்த்தி இந்தியா நிதாஹாஸ் கோப்பையை வென்றுள்ளது.

நிடாஹாஸ் கோப்பைப் பற்றி

- ❖ இலங்கையினுடைய 50வது சுதந்திர வருடத்தைக் கொண்டாடுவதற்காக 1998 ஆம் ஆண்டு முதல் முறையாக நிதாஹாஸ் கோப்பை நடத்தப்பட்டது.
- ❖ இந்தத் தொடரானது இலங்கை, இந்தியா மற்றும் நியூஸிலாந்து கிரிக்கெட்



அணிகளுக்கு இடையே விளையாடப்பட்டது.

- ❖ 1998 ஆம் ஆண்டு முகம்மது அஸாருதீன் தலைமையிலான இந்திய அணி இத்தொடரை வென்றிருந்தது.
- ❖ இந்த ஆண்டு இலங்கையின் 70 வது சுதந்திர வருடத்தைக் கொண்டாடுவதற்காக நிதாஹாஸ் கோப்பை நடத்தப்பட்டது. இந்த ஆண்டு இந்தியா, இலங்கை மற்றும் வங்கதேச கிரிக்கெட் அணிகளிடையே இத்தொடர் நடத்தப்பட்டது.
